



दुर्गा भगवती गाउँपालिका

स्थानीय राजपत्र

दुर्गा भगवती गाउँपालिकाद्वारा प्रकाशित

खण्ड : १, संख्या : १०, मिति : २०८१/११/२९

भाग-१

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम दुर्गा भगवती गाउँपालिकाको गाउँ सभाले पारित गरेको ऐन सर्वसाधारणको जानकारीका लागि स्थानीय सरकार सञ्चालन ऐन, २०७४ को दफा १०२ को उपदफा (३) बमोजिम प्रकाशन गरिएको छ ।

वि.सं. २०८१ सालको ऐन नं. १०

दुर्गा भगवती गाउँपालिका सङ्घ, संस्था दर्ता ऐन, २०८१

प्रमाणीकरण मिति : २०८१०४१५

प्रस्तावना : सामाजिक, धार्मिक, साहित्यिक, सांस्कृतिक, वैज्ञानिक, शैक्षिक, बौद्धिक, शारीरिक, आर्थिक, व्यावसायिक तथा परोपकारी संस्थाहरूको स्थापना तथा दर्ता गरी सामाजिक र आर्थिक रूपान्तरण गर्ने कार्यमा त्यस्ता संस्थाहरूलाई व्यवस्थित रूपमा परिचालन गर्न बान्धनीय भएकोले,

स्थानीय सरकार सञ्चालन ऐन, २०७४ को दफा ११ को उपदफा (४) को खण्ड ठ. र दफा १०२ (१) बमोजिम दुर्गा भगवती गाउँपालिकाको गाउँ सभाले यो ऐन बनाएको छ ।

परिच्छेद-१

प्रारम्भिक

१. **संक्षिप्त नाम तथा प्रारम्भ :** (१) यस ऐनको नाम “दुर्गा भगवती गाउँपालिका सङ्घ संस्था दर्ता ऐन २०८१” रहनेछ ।

(२) यो ऐन तुरुन्त प्रारम्भ हुनेछ ।

२. **परिभाषा :** विषय वा प्रशङ्गले अर्को अर्थ नलागेमा यस ऐनमा :

(क) “ऐन” भन्नाले “दुर्गा भगवती गाउँपालिका सङ्घ संस्था दर्ता ऐन, २०८१” सम्झनु पर्छ ।

(ख) “संस्था” भन्नाले सामाजिक, धार्मिक, साहित्यिक, सांस्कृतिक, वैज्ञानिक, शैक्षिक, बौद्धिक, सैद्धान्तिक, शारीरिक, आर्थिक, व्यावसायिक तथा परोपकारी कार्यहरूको

विकास एवं विस्तार गर्ने उद्देश्यले स्थापना भएको सङ्घ संस्था, क्लब, मण्डल, परिषद्, अध्ययन केन्द्र आदि सम्झनु पर्छ र सो शब्दले मैत्री सङ्घ समेतलाई जनाउँछ ।

- (ग) “गाउँपालिका” भन्नाले दुर्गा भगवती गाउँपालिकालाई सम्झनु पर्छ ।
- (घ) “कार्यपालिका” भन्नाले दुर्गा भगवती गाउँपालिकाको कार्यपालिका भन्ने सम्झनु पर्छ ।
- (ड) “दर्ता अधिकारी” भन्नाले दुर्गा भगवती गाउँपालिकाले निर्णय गरी तोकिदिएको अधिकारी सम्झनु पर्छ र त्यसरी अधिकारी नतोकिएकोमा दुर्गा भगवती गाउँपालिकाको प्रमुख प्रशासकीय अधिकृतलाई सम्झनु पर्छ ।
- (च) “न्यायिक समिति” भन्नाले नेपालको संविधानमा व्यवस्था भए बमोजिम दुर्गा भगवती गाउँपालिकाको न्यायिक समिति सम्झनु पर्छ ।
- (छ) “दातृ निकाय” भन्नाले सामाजिक आर्थिक विकास कार्यमा प्रचलित कानून बमोजिम सहयोग गर्ने द्वीपक्षीय तथा बहुपक्षीय विकास साफेदार सम्झनु पर्छ ।
- (ज) “स्थानीय सरकार” भन्नाले दुर्गा भगवती गाउँपालिकालाई सम्झनु पर्छ ।
- (झ) “नेपाल ऐन” भन्नाले कुनै संस्थाको दर्ता वा स्थापना गर्ने वा कार्यक्षेत्र यकिन गर्ने सम्बन्धमा बनेको सङ्घीय वा प्रदेश ऐन भन्ने सम्झनु पर्छ ।
- (ञ) “अन्तराष्ट्रिय गैरसरकारी संस्था” भन्नाले अन्य राष्ट्रमा दर्ता भई प्रचलित कानुन बमोजिम अनुमति लिई काम गर्ने संस्थालाई सम्झनु पर्छ ।
- (ट) “कार्यसमिति” भन्नाले संस्थाको विधान अनुसार गठन भएको प्रबन्ध समिति सम्झनु पर्छ ।
- (ठ) “तोकिएको” वा “तोकिए बमोजिम” भन्नाले यस ऐन अन्तर्गत बनेको नियममा तोकिएको वा तोकिए बमोजिम सम्झनु पर्छ ।
- (ड) “विधान” भन्नाले यो ऐन अनुसार स्थापना हुने संस्थाको विधान भन्ने सम्झनु पर्छ ।

परिच्छेद-२

संस्था दर्ता सम्बन्धी व्यवस्था

३. **दर्ता गाउँ संस्था स्थापना गर्न नहुने:** (१) यस ऐन बमोजिम दर्ता नगरी कसैले पनि दुर्गा भगवती गाउँपालिका क्षेत्रभित्र संस्था स्थापना गर्न हुदैन ।

(२) दुर्गा भगवती गाउँपालिकाको भौगोलिक क्षेत्रभित्र कार्यक्षेत्र हुने गरी संस्था स्थापना गर्न चाहने व्यक्तिहरूले संस्था दर्ताको लागि अनुसूचि-१ बमोजिमको ढाँचामा गाउँपालिका समक्ष निवेदन दिनुपर्नेछ ।

(३) यो ऐन प्रारम्भ हुनुभन्दा अघि तत्काल प्रचलित कानून बमोजिम यस दुर्गा भगवती गाउँपालिका क्षेत्रभित्र कार्यक्षेत्र हुने गरी दर्ता भएका र अन्यत्र दर्ता भएका र हाल दुर्गा भगवती गाउँपालिका क्षेत्रमा कार्य गर्न चाहाने सबै संस्थाहरूले गाउँपालिका क्षेत्रमा शाखा कार्यालय स्थापना गर्न वा कार्य गर्न चाहने सङ्घ संस्थाले सूचिकरण गर्न वा यस ऐन बमोजिम दुर्गा भगवती गाउँपालिकामा दर्ता भएका सङ्घ संस्थाले नवीकरण गर्न तोकिएको दस्तुर सहित अनुसूचि-२ बमोजिमको ढाँचामा दर्ता अधिकारी समक्ष निवेदन दिनुपर्नेछ ।

(४) संविधान र प्रचलित कानूनले निषेध गरेका कुनै पनि कार्य गर्ने उद्देश्य भएको संस्था दर्ता गरिने छैन तर यस दफाको प्रतिकूल हुनेगरी दर्ता भएमा त्यस्तो संस्थाको दर्ता स्वतः बदर हुनेछ ।

- ४. संस्थाको दर्ता :** (१) संस्था स्थापना गर्न चाहने ७ देखि बढीमा ११ जना व्यक्तिहरूले आवश्यकता अनुसार पदाधिकारी राखि संस्था सम्बन्धी देहायका विवरण खुलाई अनुसूची-३ बमोजिम हुने संस्थाको विधानको दुई प्रति तोकिएको दस्तुर सहित दर्ता अधिकारी समक्ष निवेदन दिनु पर्नेछः-
- (क) संस्थाको नाम,
 - (ख) उद्देश्यहरू,
 - (ग) कार्य समितिका सदस्यहरूको नाम, ठेगाना र पेशा,
 - (घ) आर्थिक स्रोत,
 - (ड) कार्यालयको ठेगाना,
- (२) उपरोक्त अनुसार खुलेको निवेदनमा तपसिल अनुसारका कागजातहरु संलग्न भएको हुन पर्नेछ ।
- (क) सम्बन्धित वडा कार्यालयको सिफारिस,
 - (ख) कार्यसमितिका सदस्यहरूको नागरिकताको प्रमाणित प्रतिलिपि,
 - (ग) संस्थाको प्रामाणित विधान (कार्य समितिका सदस्यहरू सबैको प्रस्तावित विधानको तल माथि हस्ताक्षर भएको)
- (३) उपदफा (२) मा जुनसुकै कुरा लेखिएको भए तापनि संस्था दर्ता गर्न चाहने कानुनी व्यक्ति भएमा त्यस्तो कानुनी व्यक्तिको वैधानिकता पुष्टि गर्ने र प्रचलित नेपाल कानुन बमोजिम अद्यावधिक रहेको कागजात पेस गर्नुपर्ने छ ।
- (४) उपदफा (१) र (२) बमोजिमको निवेदन प्राप्त भएपछि दर्ता अधिकारीले आवश्यक जाँचबुझ गरी संस्था दर्ता गर्न उचित ठानेमा संस्था दर्ता गरी प्रमाणपत्र दिनुपर्ने छ ।
- (५) यस ऐनबमोजिम संस्था दर्ता गरी दिईने प्रमाणपत्रको ढाँचा अनुसूची-४ बमोजिम हुनेछ, र सो बापतको दर्ता तथा नवीकरण दस्तुर गाउँपालिकाले तोकेबमोजिम हुने छ ।
- (६) संस्था दर्ता भएपछि अनुसूची-५ बमोजिमको दर्ता किताबमा दर्ता गरी अभिलेख राख्नुपर्ने छ ।
- (७) कार्यपालिकाको कार्यालयले कुनै संस्था दर्ता नगर्ने निर्णय गरेमा त्यसको सूचना १५ दिन भित्र निवेदकलाई दिनु पर्नेछ, र निवेदकले सूचना प्राप्त गरेको मितिले ३५ दिनभित्र जिल्ला अदालत समक्ष उजुरी दिन सक्नेछ ।
- ५. संगठित संस्था मानिने :** (१) यस ऐन अन्तर्गत दर्ता भएको प्रत्येक संस्था अविच्छिन्न उत्तराधिकारवाला स्वशासित र संगठित संस्था हुनेछ । सो संस्थाको सबै कामको निमित्त आफ्नो एउटा छुटै छाप हुनेछ ।
- (२) संस्थाले व्यक्ति सरह चल अचल सम्पति प्राप्त गर्न, उपभोग गर्न र गाउँ कार्यपालिका कार्यालयको अनुमति लिई बेचबिखन गर्न सक्नेछ ।
- (३) संस्थाले व्यक्ति सरह आफ्नो नामबाट नालिस उजुर गर्न सक्नेछ, र सो उपर पनि सोही नामबाट नालिस उजुर लाग्नेछ ।
- ६. संस्थाको सम्पत्ति :** (१) संस्थाको सदस्य वा कर्मचारी लगायत कुनै व्यक्तिले संस्थाको विधान विरुद्ध संस्थाको कुनै सम्पत्ति दुरुपयोग गरेमा, कब्जा गरेमा वा रोक्का राखेमा दर्ता अधिकारीले त्यस्तो सम्पत्ति दुरुपयोग गर्ने, कब्जा वा रोक्का राखेबाट लिई संस्थालाई फिर्ता बुझाई दिन सक्नेछ ।

(२) उपदफा (१) बमोजिमको संस्थाको सम्पत्ति फिर्ता गर्ने गरी दर्ता अधिकारीले गरेको कारबाहीमा चित नबुझ्ने व्यक्तिले न्यायिक समिति समक्ष पुनरावेदन दिन सक्नेछ ।

(३) संस्थाको सदस्य, कर्मचारी वा अन्य व्यक्तिले संस्थाको कुनै सम्पत्ति वा लिखत वा प्रतिष्ठा विरुद्ध कुनै अपराध वा क्षति गरेमा संस्थाको कुनै सदस्य वा दर्ता अधिकारीले प्रचलित कानुन बमोजिम मुद्दाको कारबाही अघि बढाउन सक्ने छ ।

७. अघि दर्ता भई स्थापना भएका संस्थाले दर्ता नविकरण गर्ने : (१) यो ऐन प्रारम्भ हुनुभन्दा अघि तत्काल प्रचलित कानुन बमोजिम दुर्गा भगवती गाउँपालिका क्षेत्रमा केन्द्रीय कार्यालय रहेका संस्थाहरूले तोकिएको दस्तुर बुझाई नविकरण गरेमा यसै ऐन अनुसार दर्ता भएको मानिनेछ ।

(२) यो ऐन प्रारम्भ हुनुभन्दा अघि तत्काल प्रचलित कानुन बमोजिम अन्यत्र दर्ता भएका र हाल दुर्गा भगवती गाउँपालिका क्षेत्रमा कार्य गर्न चाहाने सबै संस्थाहरूले गाउँपालिका क्षेत्रमा शाखा कार्यालय स्थापना गरी ऐनको दफा ३ को उपदफा (३) बमोजिम निवेदन दिई दर्ता अधिकारीबाट शाखा दर्ता प्रमाणपत्र प्राप्त गर्न सक्नेछन् । यसरी शाखा दर्ता प्रमाणपत्र प्राप्त गरेपछि मात्र गाउँपालिका क्षेत्रमा कार्य गर्ने अनुमति भएको मानिनेछ ।

परिच्छेद-३

संस्थाको उद्देश्य तथा हिसाब जाँच सम्बन्धी व्यवस्था

८. संस्थाको उद्देश्यहरूमा हेरफेर : (१) संस्थाको उद्देश्यहरूमा हेरफेर गर्ने आवश्यक देखेमा वा सो संस्थालाई कुनै अर्को संस्थामा गाभ्न उचित देखेमा सो संस्थाको कार्य समितिले तत् सम्बन्धी प्रस्ताव तयार गरी सो प्रस्ताव उपर छलफल गर्न संस्थाको विधान बमोजिम साधारण सभा बोलाउनु पर्नेछ ।

(२) उपदफा (१) बमोजिमको प्रस्तावमा साधारण सभामा उपस्थित भएका जम्मा सदस्य सङ्घाको दुई तिहाई सदस्यहरूले समर्थन जनाएमा सो प्रस्ताव साधारण सभाबाट पारित भएको मानिनेछ । तर, सो प्रस्ताव लागू गर्न दर्ता अधिकारीको पूर्व स्वीकृति लिनु पर्नेछ ।

९. हिसाबको विवरण पठाउनु पर्ने : (१) कार्य समितिले आफ्नो संस्थाको हिसाबको विवरण, लेखापरीक्षकको प्रतिवेदन प्रत्येक वर्ष नविकरण गर्दा सम्बन्धित बडाको सिफारिस सहित स्थानीय सरकारलाई बुझाउनु पर्नेछ ।

१०. हिसाब जाँच गर्ने : (१) दर्ता अधिकारीले आवश्यक देखेमा संस्थाको हिसाब आफूले नियुक्त गरेको कुनै अधिकृतद्वारा जाँच गराउन सक्नेछ ।

(२) उपदफा (१) बमोजिम हिसाब जाँच गराए वापत दर्ता अधिकारीले हिसाब जाँचबाट देखिन आएको संस्थाको मौज्दात रकमको सयकडा तीन प्रतिशतमा नबढाई आफूले निर्धारित गरेको दस्तुर असूल गरी लिन सक्नेछ ।

(३) हिसाब जाँच गर्ने अधिकृतले मागेको विवरण तथा कागजपत्रहरु वा सोधेको प्रश्नको जवाफ दिनु संस्थाको पदाधिकारी, सदस्य र कर्मचारीको कर्तव्य हुनेछ ।

(४) हिसाब जाँच गर्ने अधिकृतले तोकिएको म्यादाभित्र हिसाब जाँचको प्रतिवेदन दर्ता अधिकारी समक्ष पेश गर्नु पर्नेछ र सो प्रतिवेदनको आधारमा संस्थाको कुनै सम्पत्ति सो संस्थाको कुनै पदाधिकारी, सदस्य वा कर्मचारीले हिनामिना गरेको, नोक्सान गरेको वा दुरुपयोग गरेको छ भन्ने दर्ता अधिकारीलाई लागेमा निजले त्यस्तो पदाधिकारी, सदस्य वा कर्मचारीबाट सो हानि नोक्सानी असूल गर्न प्रचलित कानुन बमोजिम कारबाही चलाउन

सक्नेछ । तर, प्रचलित कानुन विपरित सजाय समेत हुने अपराध भएकोमा प्रचलित कानुन बमोजिम मुद्दा चलाउन सिफारिस गर्नु पर्नेछ ।

परिच्छेद-४

विविध

११. **निर्देशन दिने:** (१) दुर्गा भगवती गाउँपालिका गाउँ कार्यपालिकाको कार्यालयले संस्थालाई आवश्यक निर्देशन दिन सक्नेछ र त्यस्तो निर्देशनको पालना गर्नु सम्बन्धित संस्थाको कर्तव्य हुनेछ ।
१२. **दण्ड सजाय :** (१) दफा ४ को (१) र (२) बमोजिम दर्ता नगराई संस्था स्थापना गरेमा वा दफा ७ बमोजिम शाखा नखोलि संस्था सञ्चालन गरेमा त्यस्ता संस्थाका कार्य समितिका सदस्यहरूलाई एकमुष्ठ रु. ९,०००। जरिवाना गरिने छ ।
- (२) दफा ९ बमोजिम हिसाबको विवरण नपठाई वार्षिक नविकरण नगर्ने संस्थाले प्रति वर्ष बुझाउनु पर्ने नविकरण शुल्कमा शतप्रतिशत नविकरण दस्तुर थप तिरी पाँच आर्थिक वर्षभित्र संस्था नविकरण गराउन सक्ने छ । पाँच आर्थिक वर्ष सम्ममा पनि नविकरण नगर्ने संस्था स्वतः खारेज भएको मानिने छ ।
- (३) दफा १० को उपदफा (३) बमोजिम हिसाब जाँच गर्ने सम्बन्धित अधिकृतले मारेको विवरण तथा कागजपत्रहरू वा सोधेको प्रश्नको जवाफ नदिने सम्बन्धित पदाधिकारी, सदस्य वा कर्मचारीलाई दर्ता अधिकारीले संस्थाको साधारण सदस्य समेतबाट निलम्बन गर्न सक्नेछ ।
- (४) दफा ८ को (१) र (२) बमोजिम दर्ता अधिकारीको स्वीकृति नलिई संस्थाको उद्देश्यमा हेरफेर गरेमा वा अर्को संस्थासँग गाभेमा वा संस्थाले आफ्नो उद्देश्यको प्रतिकूल हुने गरी काम कारबाही गरेमा वा स्थानीय सरकारले दिएको निर्देशन पालना गाउँमा दर्ता अधिकारीले त्यस्तो संस्थाको दर्ता निलम्बन गर्न वा खारेज गर्न सक्नेछ ।
१३. **पुनरावेदन :** दफा १२ बमोजिम दर्ता अधिकारीले गरेको अन्तिम निर्णय उपर ३५ दिनभित्र सम्बन्धित जिल्ला अदालतमा पुनरावेदन लाग्नेछ ।
१४. **संस्थाको विघटन र त्यसको परिणाम :** (१) संस्थाको विधान बमोजिम कार्य सञ्चालन गर्न नसकी वा अन्य कुनै कारणवस संस्था विघटन भएमा त्यस्तो संस्थाको सम्पूर्ण जायजेथा दुर्गा भगवती गाउँपालिकाको हुनेछ ।
- (२) उपदफा (१) बमोजिम विघटन भएको संस्थाको दायित्वको हकमा सो संस्थाको जायजेथाले थामेसम्म त्यस्तो दायित्व गाउँपालिकाले व्यहोर्ने छ ।
१५. **नेपाल ऐन बमोजिम दर्ता वा स्थापना गर्नु पर्ने :** (१) कुनै संस्थाको दर्ता वा स्थापना गर्ने वा कार्यक्षेत्र यकिन गर्ने सम्बन्धमासङ्गीय वा प्रदेश ऐनमा अर्को छुट्टै व्यवस्था भएकोमा यस ऐनमा अन्यत्र जुनसुकै कुरा लेखिएको भए तापनि त्यस्तो संस्था सोही ऐन बमोजिम स्थापना हुने र कार्यक्षेत्र यकिन हुनेछ । स्थानीय सरकारमा दर्ता भएको संस्था यसको भूगोल बाहिर नेपाल ऐन बमोजिम क्रियाशिल हुनेछ ।
१६. **नविकरण र प्रतिवेदन सम्बन्ध व्यवस्था :** (१) दर्ता भएका संस्थाहरूले वार्षिक नविकरण गराउनु पर्नेछ । नविकरणका लागि दिईने निवेदन मा वार्षिक प्रगति प्रतिवेदन र लेखा परिक्षण प्रतिवेदन र अन्य प्रचलित कानुन तथा स्थानीय कानुन बमोजिम पेश गर्नुपर्ने अन्य प्रतिवेदन समेत अनिवार्य रूपमा संलग्न भएको हुन पर्नेछ । नविकरण दस्तुर गाउँपालिकाले तोकेबमोजिमको हुने छ ।

१७. नियमवली, कार्यविधि, निर्देशिका, मापदण्ड बनाउन सक्ने : यस ऐनको कार्यान्वयनका लागि गाउँ कार्यपालिकाले आवश्यक पर्ने नियमावली, कार्यविधि, मापदण्ड बनाई लागु गर्न सक्नेछ ।
१८. खारेजी र बचाउ : (१) संस्था रजिष्ट्रेशन ऐन, २०१६ लगायत नेपाल सरकारद्वारा संस्था दर्ता ऐन २०३४ अनुसार दर्ता गरी यस गाउँपालिकाको भौगोलिक क्षेत्र कार्यक्षेत्र रही सञ्चालनमा रहेका संस्था यस ऐन अन्तर्गत दर्ता भए सरह मानिनेछ ।
(२) यस ऐनमा माथि उल्लेख गरिएका व्यवस्था सङ्घीय कानून र प्रदेशिक कानूनसँग बाभिएको खण्डमा बाभिएको हद सम्म स्वत निष्कृय हुनेछ ।

अनुसूची-१

दफा ३ को उपदफा (२) सँग सम्बन्धित
संस्था दर्ता गर्न दिने निवेदनको ढाँचा

श्री दर्ता अधिकारीज्यू
दुर्गा भगवती गाउँपालिका,
गाउँ कार्यपालिकाको कार्यालय, गंगा पिपरा, रौतहट ।

विषय- संस्था दर्ता गर्ने सम्बन्धमा ।

हामीले सम्बन्धी संस्था खोल्न चाहेकोले “दुर्गा भगवती गाउँपालिका सङ्घ संस्था दर्ता ऐन, २०८१” बमोजिम संस्था दर्ता गर्नको लागि देहायको विवरण खोली निवेदन पेश गरेका छौं ।

विवरण

१. संस्थाको नाम :
२. संस्थाको उद्देश्य :
 - (क)
 - (ख)
३. संस्था सञ्चालन गर्न आवश्यक पर्ने आर्थिक श्रोत :
४. कार्यालयको ठेगाना :
५. संलग्न कागजातहरू :
 - (क) सम्बन्धित वडाको सिफारिस
 - (ख) सङ्घ संस्था दर्ता गर्न चाहने व्यक्तिहरूले सङ्घ संस्था दर्ता सम्बन्धी गरिएको निर्णयको प्रतिलिपि
 - (ग) नयाँ सङ्घ संस्था दर्ता गर्न गठन गरिएको तदर्थ समिति सम्बन्धी निर्णयको प्रतिलिपि
 - (घ) कार्यसमितिका सदस्यहरूको नाम र ठेगाना
 - (ड) कार्यसमिति सदस्यहरूको नागरिकताको प्रमाणित प्रतिलिपि
 - (च) संस्थाको प्रमाणित विधान २ प्रति

मिति :

निवेदकहरू

प्रस्तवित संस्थाको अध्यक्ष :

प्रस्तावित संस्थाको सचिव :

अनुसूची-२

दफा ३ को उपदफा (३) सँग सम्बन्धित
संस्था सूचिकरण तथा नवीकरण गर्न दिने निवेदनको ढाँचा

मिति-.....

श्री दर्ता अधिकृत ज्यू

दुर्गा भगवती गाउँ कार्यपालिकाको कार्यालय, गंगापिपरा, रौतहट

विषय- संस्था सूचिकरण/नवीकरण/शाखा कार्यालय सञ्चालन गर्ने सम्बन्धमा ।

उपरोक्त सम्बन्धमा यस.....गाउँपालिकाको वडा नं.को.....टोलमा स्थापना/कार्यक्षेत्र भएकोसंस्थालाई दुर्गा भगवती गाउँपालिकाको कार्यालयमा दर्ता एवं सुचिकरण/दर्ता नवीकरण/शाखा कार्यालय सञ्चालनको प्रमाणपत्र जारी गरी दिनु हुन अनुरोध गर्दछु । यस संस्थाको विधान र अन्य आवश्यक कागजात यसै निवेदन साथ संलग्न गरिएको छ ।

संलग्न कागजातहरू :

- (क) सम्बन्धित वडाको सिफारिस
- (ख) संस्था दर्ता सूचिकरण /दर्ता नवीकरण गर्ने सम्बन्धी गरिएको निर्णयको प्रतिलिपि
- (ग) सङ्घ संस्था दर्ता प्रमाणपत्रको प्रतिलिपि
- (घ) कार्यसमितिका सदस्यहरूको नाम र ठेगाना
- (ङ) कार्यसमिति सदस्यहरूको नागरिकताको प्रमाणित प्रतिलिपि
- (च) संस्थाको प्रमाणित विधानको प्रतिलिपि
- (छ) लेखा नम्बर प्रमाणपत्रको प्रतिलिपि
- (ज) हाल सम्मको लेखापरिक्षण प्रतिवेदनको प्रतिलिपि र प्रगति विवरण

निवेदक

अध्यक्ष

संस्थाको नाम ठेगाना

संस्थाको छाप :

अनुसुची- ३

दफा ४ को उपदफा (१) सँग सम्बन्धित

विधानको नमूना

..... संस्थाको विधान, २०.....

प्रस्तावना : (संस्था दर्ता गर्नुको औचित्यको छोटो प्रष्ठभूमि)

..... सामाजिक आर्थिक रूपमा शासक्त सभ्य र सुसंस्कृत समाजको निर्माण गर्ने तथा मानव विकासमा जुट्ने उदेश्य लिई यस संस्थाको सञ्चालनका लागि संस्था २०... को विधान दुर्गा भगवती गाउँपालिका सङ्घ संस्था दर्ता ऐन, २०८१ को अधिनमा रही तर्जुमा गरिएको छ।

परिच्छेद-१

प्रारम्भ

१. संस्थाको नाम:- हुनेछ। अंग्रेजीमा यसलाई भनिने छ।
(क) संस्थाको कार्यालय रहने ठेगाना :- यस संस्थाको कार्यालय मा रहनेछ।

(ख) संस्थाको कार्यक्षेत्र :- यस संस्थाको कार्यक्षेत्र प्रारम्भिक रूपमा दुर्गा भगवती गाउँपालिका क्षेत्रभित्र हुनेछ। प्रचलित कानुनको रित पुर्याई सम्बन्धित स्थानीय तहको पुर्व स्वीकृति लिई नेपालको जुनसुकै स्थानमा पनि शाखा कार्यालय खोली कार्य सञ्चालन गर्न सकिनेछ।

२. परिभाषा :- विषय वा प्रसङ्गले अर्को अर्थ नलागेमा,
- (क) “संस्था” भन्नाले लाई सम्भन्नु पर्छ।
(ख) “विधान” भन्नाले को विधानलाई सम्भन्नु पर्छ।
(ग) “समिति” भन्नाले यसै विधानको दफा १३ बमोजिम गठित कार्य समितिलाई सम्भन्नु पर्दछ,
(घ) “सभा” भन्नाले यस विधान अनुसार बन्ने साधरणसभा र विशेष साधारण सभालाई सम्भन्नु पर्छ।
(ङ) “पदाधिकारी” भन्नाले यस संस्थाको पदाधिकारीलाई सम्भन्नु पर्दछ।
(च) “नियम विनियम” भन्नाले यस विधान अन्तर्गत बन्ने नियम विनियमलाई जनाउँछ।
(छ) “तोकिए वा तोकिए बमोजिम” भन्नाले यो र यस विधान अन्तर्गत बनेको नियम विनियममा तोकिए वा तोकिए बमोजिम हुनेछ।
(ज) “स्थानीय सरकार” भन्नाले दुर्गा भगवती गाउँपालिकालाई सम्भन्नु पर्नेछ।
(झ) “स्थानीय अधिकारी” भन्नाले गाउँपालिकाको प्रमुख प्रशासकिय अधिकृतलाई जनाउँछ।
(ञ) “सम्बन्धित कार्यालय” भन्नाले दुर्गा भगवती गाउँकार्यपालिकाको कार्यालय वा समय समयमा नेपाल राजपत्रले तोकेको कार्यालयलाई बुझाउने छ।
(ट) “सल्लाहकार” भन्नाले यस विधान अन्तर्गत कार्यसमितिले नियूक्ती गर्ने सल्लाहकारलाई जनाउने छ।

- (ठ) “आर्थिक वर्ष” भन्नाले यस संस्थाको हरेक वर्षको श्रावण १ गते देखि आषाढ मसान्त सम्मलाई जनाउने छ ।
- (ड) “सदस्य” भन्नाले यस संस्थाको कुनैपनि सदस्यलाई जनाउने छ ।
- (ढ) “ऐन” भन्नाले दुर्गा भगवती गाउँपालिका संस्था दर्ता ऐन, २०७८ लाई जनाउँछ ।
३. संस्थाको छाप र चिन्ह :- संस्थाको एउटा छुटै छाप र चिन्ह हुनेछ । छाप र चिन्ह अनुसुचि १ बमोजिमको ढाँचामा हुनेछ । तर संस्थाको नाम छाप र चिन्ह पूर्व दर्ता भएको कुनै संस्थासँग मेल खाएमा संशोधनको प्रकृयाद्वारा तुरुन्त संशोधन गरिनेछ ।

परिच्छेद- २

उद्देश्य

४. संस्थाको उद्देश्य :- यस संस्थाको उद्देश्य देहाय बमोजिम हुनेछ :
- (क) यो संस्था मुनाफा रहित जनकल्याणकारी तथा जनहितकारी संस्था हुनेछ ।
- (ख)
- (ग)
- (घ)
- (ङ)
- (च) आदी
५. संस्थाको उद्देश्य प्राप्त गर्न गरिने कामहरु :
- (क) संस्थाले प्रचलित नेपाल कानुन बमोजिम सम्बन्धित निकायबाट अनुमति वा इजाजत प्राप्त गरी मात्र उपरोक्त उद्देश्य कार्यान्वयन गर्नेछ ।
- (ख) संस्थालाई आवश्यक पर्ने भवन निर्माण गर्ने वा भाडामा वा लिजमा लिने र कम्प्यूटर टेलिफोन, टाईप राईटर, फ्याक्स जस्ता कार्यालय सामान तथा सवारी साधन खरिद गर्नेछ वा भाडामा लिई प्रयोग गर्नेछ ।
- (ग) संस्थालाई आवश्यक पर्ने कर्मचारी नियुक्ति गर्ने तथा तिनको सेवाका शर्तहरु निर्धारण गर्नेछ ।
- (घ) संस्थामा प्राप्त रकम बैंकमा जम्मा गरी बैंक खाता सञ्चालन गर्नेछ ।
- (ङ) विभिन्न सरकारी तथा गैर सरकारी सङ्ग संस्थाहरुसँग संस्थाको उद्देश्यसँग मिले प्रकृतिका कार्यक्रममा सहकार्य गर्न सकिने छ ।

परिच्छेद-३

सदस्यता सम्बन्धि व्यवस्था

६. सदस्यताको वर्गीकरण :- यस संस्थामा देहाय बमोजिम ४ प्रकारका सदस्यहरुको वर्गीकरण गरिएको छ :
- (क) साधारण सदस्य:- यस विधानको दफा ७ अनुसार योग्यता भई सदस्य बनेका सदस्यहरु साधारण सदस्य मानिनेछ ।
- (ख) आजीवन सदस्य : दफा ७ अनुसार योग्यता भई चल अचल सम्पति कम्तिमा रु वा सोभन्दा बढि एक मुष्ठ बुझाएमा यस संस्थाको आजीवन सदस्य रहनेछन् ।
- (ग) संस्थापक सदस्य :- संस्था स्थापना हुदाको कालमा संगठित भई क्रियाशिल भएका सदस्यहरु ।

- (घ) **मानार्थ सदस्य :** संस्थाको विकासको निम्नि विशेष योगदान दिएको वा दिने छन् भनि संस्थाले प्रदान गर्ने मानार्थ सदस्य । यस्तो सदस्यता प्राप्त गर्ने व्यक्तिबाट कुनै शुल्क लिइने छैन । निजहरूले संस्थाको निर्वाचनमा उम्मेदबारी दिन र मताधिकार प्रयोग गर्न पाउने छैनन् । राय सल्लाह र सुभाव दिन सक्नेछन्।
- ७. सदस्यता प्राप्त गर्नको लागि आवश्यक योग्यता :-** यस को विधान र उद्देश्यमा आस्था राख्ने कुनै पनि जाति, भाषी र धर्म मान्ने व्यक्ति जो १८ वर्ष पुरा भएका नेपाली नागरिकहरु यस संस्थाको सदस्य हुन पाउने छन् । साथै उक्त व्यक्तिको मानसिक स्थिति ठिक भएको र संस्था हित हुने काम गरेको हुनुपर्ने छ । नैतिक पतन देखिने फौजदारी अभियोगमा सजाय नपाएको व्यक्ति हुनु पर्नेछ ।
- ८. संस्थाको सदस्य नियुक्ति हुन वा वहाल रहन नसक्ने अवस्था :-** (१) देहायका कुनै पनि व्यक्ति संस्थाको सदस्य पदमा नियुक्त हुन सक्ने छैन ।
- (क) गैर नेपाली नागरिक र नेपाली भएपनि १८ वर्ष पुरा गाउँको ,
 - (ख) मानसिक सन्तुलन ठीक नभएको वा अस्वस्थ्य ,
 - (ग) दामासाहीमा परेको,
 - (घ) कुनै प्रकारको चोरी, ठगी, किर्ते वा जालसाजी गरेको वा आफ्नो जिम्माको धनमाल अनाधिकृत तवरले मासेको वा दुरुपयोग गरेको, भ्रष्टाचार गरेको अभियोगमा अदालतबाट कसुदार ठहरी सजाय पाई सजाय पाएको एक वर्ष भित्र सम्म,
 - (ङ) सम्बन्धित संस्थाको व्यवसायमा निजी स्वार्थ भएको, (च) सदस्यता शुल्क बुझाउन बाँकी भएको ।
- ९. देहायका अवस्थामा कुनै पनि व्यक्ति संस्थाको सदस्यमा बहाल रहने छैन :-**
- (क) उपदफा ८ (१) बमोजिम सदस्य पदमा नियुक्त हुन नसक्ने भएमा,
 - (ख) साधारणसभाबाट ७५ प्रतिशतको बहुमतले संस्थाको सदस्य पदबाट हटाउने प्रस्ताव पास भएमा,
 - (ग) सदस्यले आफ्नो पदबाट दिएको राजीनामा स्विकृत भएमा,
 - (घ) संस्थाको काम कार्वाहीमा बेइमानी वा बदनियत गरेको कुरा अदालतबाट प्रमाणित भएमा,
 - (ङ) यस विधान बमोजिम संस्थाले गर्न नहुने भनी तोकिएको कुनै कार्य गरेमा, कुनै व्यक्तिलाई संस्थाको सदस्यमा नियुक्त हुन वा वहाल रहन अयोग्य ठहराउने भन्दा अधि संस्थाले निजलाई सो कुराको सूचना दिई सफाईको प्रमाण पेश गर्ने मौका दिनु पर्नेछ ।
- १०. सदस्यता शुल्क र सदस्यता प्रदान गर्ने विधि :-**
- (क) परिच्छेद नं. ३ दफा ७ अनुसार योग्यता भई साधारण सदस्य हुन चाहनेले संस्थाको सिफारिसमा सदस्यता प्रवेश शुल्क बापत रु..... सहित निवेदन पत्र दिएमा सदस्यता प्रदान गर्न सकिने छ ।
 - (ख) साधारण सदस्यता बार्षिक शुल्क रु लाग्ने छ । जुन सुकै महिनामा सदस्य बनेमा वा सदस्यता नविकरण गरे पनि निजले बुझाएको शुल्क त्यसै सालको चैत्र मसान्त सम्मको लागि मात्र मान्य हुनेछ । अर्को सालको लागि

पुनः नियमानुसार प्रत्येक वर्षको बैशाख गते भित्र सदस्यता नविकरण गरिसक्नु पर्नेछ ।

- (ग) सदस्यता प्रदान गर्ने सम्पूर्ण अधिकार कार्य समितिमा रहने छ, तर यसलाई साधारण सभाबाट अनुमोदन हुन आवश्यक छ ।
- (घ) आजीवन सदस्यता प्रदान गर्न सिफारिस कार्य समितिले गर्नेछ, र यसबाटे साधारण सभाले स्विकृति दिनु पर्नेछ ।

परिच्छेद - ४

साधारण सभा तथा बैठक सम्बन्धि व्यवस्था

११. संस्थाको सभा बोलाउने तरिका र सभाका लागि दिनुपर्ने सूचना सम्बन्धि कुराहरु :-

(१) यस संस्थाको साधारण सभा देहाय बमोजिम हुनेछ :-

- (क) वार्षिक साधारण सभा र
- (ख) विशेष साधारण सभा

(२) यस संस्थाको प्रथम वार्षिक साधारण सभा संस्थापन भएको आ.व. समाप्त भएको मितिले तीन महिना भित्रमा गरिनेछ, र त्यसपछिका वार्षिक साधारण सभाहरु आर्थिक वर्ष समाप्त भएको मितिले तीन महिना भित्र गरिने छ ।

(३) यस संस्थाको वार्षिक साधारण सभा गर्नको लागि कमितमा १५ दिन अगावै र विशेष साधारण सभा गर्नका लागि कमितमा ७ दिन अगावै सभा हुनें मिति, समय र स्थान छलफल गर्ने विषय खोली सबै साधारण सदस्यलाई सूचना दिईने छ ।

(४) उपदफा (३) बमोजिम बोलाईएको साधारण सभामा गणपूरक संख्या नपुगी सभा हुन नसकेमा कमितमा ७ दिनको म्याद दिई पूनः साधारण सभा बोलाईनेछ ।

१२. साधारण सभाको काम कर्तव्य र अधिकार :

- (क) कार्य समितिको निर्वाचन गर्ने ।
- (ख) कार्य समितिका पदाधिकारी एवं सदस्यहरु उपर अविश्वासको प्रस्ताव पारित गरि पद मूक्त गर्ने ।
- (ग) विधानको अधिनमा रहि आवश्यक नियमावली स्विकृत गर्ने दरवन्दि सृजना गर्ने पारिश्रमिक निर्धारण गर्ने ।
- (घ) वार्षिक कार्यक्रम र बजेट पारित गर्ने ।
- (ड) लेखा परिक्षक नियूक्त गर्ने ।
- (च) कार्य समितिलाई आवश्यक निर्देशन दिने ।
- (छ) विधान बमोजिम अन्य कार्य गर्ने र
- (ज) संस्थाको सर्वोच्च अंगको रूपमा रही आवश्यक कार्य सम्पादन गर्ने गराउने ।

१३. कार्य समिति :

(क) कार्य समितिको गठन साधारण सभाबाट हुनेछ । तर प्रथम वार्षिक साधारण सभा नभए सम्मको लागि निम्न बमोजिम अध्यक्ष तथा सदस्य रहेको कार्य समिति रहनेछ । कार्यसमितिको संख्या ऐनको दफा ४ अनुसार (७ देखि बढीमा ११) आवश्यक पदाधिकारी राखि तलको ढाँचामा हुन पर्नेछ ।

१. अध्यक्ष - १जना
२. उपाध्यक्ष - १जना
३. सचिव - १ जना

- ४. सहसचिव - १ जना
- ५. कोषाध्यक्ष - १ जना
- ६. सदस्य
- (ख) कार्य समिति गठन गर्दा समावेशी सिद्धान्तको अवलम्बन गर्नुपर्नेछ । समितिमा कम्तिमा तेत्रिस प्रतिशत (३३%) महिला सदस्य हुनुपर्नेछ । समितिको अध्यक्ष, सचिव र कोषाध्यक्ष मध्ये कम्तिमा एकजना महिला पदाधिकारी हुनुपर्नेछ ।
- (ग) कार्य समितिको कार्यकाल ३ वर्ष हुनेछ ।
- (घ) वार्षिक साधारण सभा हुनुभन्दा अगावै कुनै कार्य समितिमा रहेको सदस्यको पद रिक्त हुन आएमा वाँकी अवधिका लागि कार्य समितिका सदस्यको नियुक्ति, कार्य समितिद्वारा गर्न सकिनेछ । कुनै सदस्यको पद विचमा रिक्त भएमा सो पदमा नियुक्त भएको सदस्यको कार्यकाल सो सदस्य जुन सदस्यको पद रिक्त भई नियुक्त भएको सो सदस्यको वाँकी कार्य काल सम्मका लागि मात्र हुनेछ ।
- (ड) कार्य समितिको वैठक आवश्यकता अनुसार कार्य समितिको अध्यक्षले बोलाउनेछ । जसमा सदस्य संख्याको ५१ प्रतिशत सदस्यले माग गरेमा अध्यक्षले कार्य समितिको वैठक बोलाउनुपर्नेछ ।
- (च) कार्य समितिको वैठकमा सदस्य स्वयं उपस्थित हुनुपर्नेछ ।
- (छ) सदस्यहरुको जम्मा संख्याको कम्तिमा ५१ प्रतिशत सदस्यहरु उपस्थित नभई कार्य समितिको वैठक हुने छैन ।
- (ज) कार्य समितिको वैठकको अध्यक्षता समितिको अध्यक्षले गर्नेछ । अध्यक्षको अनुपस्थितिमा उपाध्यक्षले र उपाध्यक्षको अनुपस्थितिमा वैठकमा उपस्थित सदस्यहरुले छानेको जेष्ठ सदस्यले अध्यक्षता गर्नेछ ।
- (झ) कार्य समितिको वैठकमा बहुमतको निर्णय मान्य हुनेछ र मत बराबर भएमा अध्यक्षले निर्णयिक मत दिन सक्नेछ ।
- (ञ) कार्य समितिको वैठकमा छलफल भएको विषय र तत्त सम्बन्धमा भएको निर्णयको विवरण (माइन्युट) छुटै किताबमा लेखी राख्नुपर्नेछ र सो निर्णयको विवरणमा, वैठकमा उपस्थित सम्पूर्ण सदस्यहरुको कम्तिमा ५१ प्रतिशतले गरेको सहि लाई गणपुरक मानिनेछ ।
- (ट) संस्थाले गर्ने भनिएको सम्पूर्ण कार्य कार्य समितिको निर्णयबाट हुनेछ ।

परिच्छेद-६

पदाधिकारीहरुको काम, कर्तव्य र अधिकार

१४. पदाधिकारीहरुको काम, कर्तव्य र अधिकार :-

१. अध्यक्ष

- (क) कार्य समितिको वैठक संचालन गर्ने ।
- (ख) वैठकमा निर्णयिक मत दिने ।
- (ग) साधारण सभाले पारित गरेका निर्णयहरुको कार्यान्वयन र रेखदेख गर्ने गराउने ।
- (घ) संस्थाको सम्बन्धित सम्पूर्ण क्राहरुको रेखदेख, संरक्षण र नियन्त्रण गर्ने गराउने ।
- (ड) विभिन्न संस्था वा अन्य निकायसँगको सम्बन्धमा संस्थाको तर्फबाट प्रतिनिधित्व गर्ने ।
- (च) संस्थाको पदाधिकारी सदस्यहरुको काम बाँडफाँड गर्ने ।
- (छ) संस्थाको उद्देश्य प्राप्तीको लागि अन्य कार्य गर्ने ।

(ज) संस्थाको भैपरि आउने काममा एक पटकमा रु. ३०००/- सम्म कार्यसमितिबाट अनुमोदन गर्ने गरी खर्च गर्ने अन्यथा सो भन्दा वढि खर्च गर्नुपरे कार्य समितिको निर्णय अनुसार खर्च गर्ने ।

२. उपाध्यक्ष :-

(क) अध्यक्षको अनुपस्थितिमा कार्यकारिणी समितिको अध्यक्षता गर्ने ।

(ख) अध्यक्षको अनुपस्थितिमा अध्यक्षको काम गर्ने गराउने ।

(ग) विधानले तोके अनुसार र अध्यक्षद्वारा प्रत्यायोजित कार्य गर्ने ।

३. सचिव :-

(क) अध्यक्षको निर्देशन अनुसार साधारण सभाको र कार्यकारिणी समितिको बैठक बोलाउने ।

(ख) संस्थाको दैनिक प्रशासकिय कार्य गर्ने ।

(ग) संस्थाको रेखदेख, नियन्त्रण निर्देशन गर्ने तथा विभिन्न व्यक्ति तथा निकाय संग सम्बन्ध राख्ने र पत्राचार गर्ने ।

(घ) साधारण सभामा कार्यकारिणी समितिको तर्फबाट पेश गर्नु पर्ने वार्षिक प्रगति प्रतिवेदन भावि योजना तथा कार्यक्रम प्रस्तुत गर्ने ।

(ङ) साधारण सभा र कार्यकारिणी समितिको निर्णय बमोजिम कार्य गर्ने गराउने ।

(च) संस्थाको विल, भौचर, दर्ता, चलानी तथा अन्य आवश्यक कागजात सुरक्षित र पारदर्शिताका साथ राख्ने राख्न लगाउने ।

(छ) बैठकको कार्यसूचि तयार गर्ने, सूचना गर्ने, बैठकको निर्णय पुस्तिका लेखने र सुरक्षित राख्ने ।

४. सहसचिव

(क) सचिवको अनुपस्थितिमा सचिवले गर्ने कार्य गर्ने ।

(ख) विधानले तोके अनुसार र सचिवद्वारा प्रत्यायोजित कार्य गर्ने ।

५. कोषाध्यक्ष :-

(क) संस्थाको हिसाब श्रेस्ता दुरुस्त राख्ने ।

(ख) आर्थिक प्रतिवेदन तयार गरी साधारण सभा तथा कार्यकारिणी समितिमा पेश गर्ने ।

(ग) आर्थिक प्रशासनको कार्य गर्ने ।

(घ) आर्थिक हिसाब पारदर्शी रूपमा दुरुस्त राख्ने ।

(ङ) बैकमा खाता खोली कोष स्थापना गर्ने र संस्थाको चल अचल सम्पत्तिको संरक्षण सम्बद्धन र सदुपयोग गर्ने ।

(च) प्रत्येक आर्थिक वर्षको हिसाबको लेखा परिक्षण गराउने ।

६. सदस्य :-

(क) नियमित बैठकमा उपस्थित भई सक्रिय रूपमा छलफलमा भाग लिने ।

(ख) कार्यकारिणी समितिले दिएको जिम्मेवारी तदारुकताका साथ निर्वाह गर्ने ।

(ग) संस्थाको उद्देश्य बमोजिमको काम गर्न क्रियाशिल रहने ।

(घ) तोकिए बमोजिमका अन्य कामहरु गर्ने ।

१५. **गणपुरक संख्या :-** कुल सदस्य संख्याको ६० प्रतिशतको प्रतिनिधित्व हुने गरी साधारण सदस्यहरु उपस्थित नभई साधारण सभाको काम कारबाही हुने छैन । तर विधानको दफा ११ को उपदफा ४ मा उल्लेख भए बमोजिम पुनः बोलाईएको साधारण सभामा कुल

संस्थापक संख्याको ५१ प्रतिशत प्रतिनिधित्व हुने गरी उपस्थित भएमा सभा गर्न बाधा पर्ने छैन ।

- १६. संस्थाको कोष :-** (१) संस्थाको आफ्नो एउटा छुटै कोष हुनेछ र सो कोषमा देहाय बमोजिम प्राप्त रकमहरु रहनेछन्:

(क) सदस्यता शुल्क वापत प्राप्त रकम ।

(ख) कसैले स्वेच्छाले दिएको कार्यक्रम वा अनुदान रकम ।

(ग) ऋण ।

(२) विदेशी सङ्घसंस्थाबाट अनुदान रकम लिने भए संस्थाले नेपाल सरकार कोपूर्व स्विकृति लिनेछ ।

- १७. खाता संचालन :-** संस्थाको अध्यक्ष, सचिव मध्ये एक जना र कोषाध्यक्ष सहित दूई जनाको संयुक्त दस्तखतबाट खाता संचालन हुनेछ । प्रचलित ऐन नियम अनुसार खर्च गर्ने तथा खर्चको श्रेस्ता राख्ने व्यवस्था मिलाउनुपर्ने व्यवस्था गरिनेछ ।

- १८. संस्थाको लेखा र लेखा परिक्षण :-** (१) संस्थाको आय व्ययको लेखा प्रचलित कानून बमोजिम राखिने छ ।

(२) संस्थाको लेखा परिक्षण प्रचलित कानून बमोजिम रजिष्टर्ड लेखा परिक्षकबाट हुनेछ ।

(३) नेपाल सरकार वा दर्ता अधिकारीले चाहेमा जुनसुकै बखत पनि संस्थाको हिसाब किताव जाँच वा जाँचाउन सक्नेछ ।

(४) लेखा परिक्षकको नियुक्ति वार्षिक साधारण सभाबाट हुनेछ । प्रथम वार्षिक साधारण सभा नभए सम्म लेखा परिक्षकको नियुक्ति कार्य समितिबाट हुनेछ । लेखा परिक्षकको वार्षिक प्रतिवेदन स्थानीय सरकार, समाज कल्याण परिषदलगायत सम्बन्धित निकायमा पेश गरिनेछ ।

परिच्छेद-७

निर्वाचन सम्बन्धि व्यवस्था

- १९. निर्वाचन सम्बन्धि व्यवस्था :-**

(क) प्रत्येक कार्य समितिको पदावधि पद सम्हालेका मितिले ३ वर्षको हुनेछ । पदावधि समाप्त हुनुभन्दा एक महिना अगावै कार्य समितिले एक जना निर्वाचन अधिकृत र दुई जना सहायक गरि तीन जना मनोनयन गरि निजद्वारा निर्वाचनको व्यवस्था गर्नेछ । संस्था दर्ता भएको १ वर्ष भित्र विधान अनुसार चुनाव गराई सो को जानकारी स्थानीय सरकारलाई दिइनेछ ।

(ख) निर्वाचन गर्नु पर्दा एउटा निर्वाचन समिति गठन गरिने छ । त्यस्तो निर्वाचन समितिले निर्वाचन सम्बन्धि सम्पूर्ण कार्यविधि आफै व्यवस्थित गर्नेछ ।

(ग) निर्वाचन सम्बन्धमा निर्वाचन समितिको निर्णय नै अन्तिम निर्णय हुनेछ ।

(घ) निर्वाचन सम्पन्न भएपछि सो समितिको स्वतः विघटन हुनेछ ।

(ड) निर्वाचन समितिमा रहेका व्यक्तिले उम्मेदवारी दिन पाउने छैनन् तर आफ्नो मताधिकार प्रयोग गर्न सक्नेछन् ।

- २०. उम्मेदवार हुने योग्यता :-**

(क) संस्थाको सदस्य हुनुपर्ने ।

(ख) कुनै कानून द्वारा अयोग्य नठहरेको ।

(ग) संस्थाको उदेश्य बमोजिम काम गर्न प्रतिबद्ध रहेको ।

- २१. अविश्वासको प्रस्ताव :-**

- (क) सिंगो कार्य समिति वा समितिका कुनै पदाधिकारी उपर विश्वास छैन भने कुल सदस्य संख्याको १/३ तिहाई सदस्यले अविश्वासको प्रस्ताव दर्ता गर्न सक्नेछन् । त्यस्तो प्रस्ताव माथि छलफल गरि उक्त प्रस्तावलाई समितिले ३५ दिन भित्र विशेष साधारण सभा बोलाउने छ र २/३ बहुमतबाट अविश्वासको प्रस्ताव पारित भए सिंगो कार्य समिति वा पदाधिकारी पद मुक्त हुनेछन् । आरोपित व्यक्तिलाई १५ दिन भित्र आफ्नो सफाई पेश गर्ने मौका दिईनेछ । तोकिएको समयमा आफ्नो सफाई पेश गाउँ निज स्वतः पद मुक्त हुनेछ ।
२२. **विधान संशोधन :-** कुल सदस्य संख्याको दुई तिहाई सदस्यहरूले अनुमोदन गरे पश्चात् मात्र संस्थाको कुनै दफा संशोधन वा खारेजका लागि स्थानीय अधिकारी समक्ष सिफारिश गरि पठाउनु पर्नेछ । स्थानीय अधिकारीबाट स्वीकृत भए पश्चात् मात्र संस्थाको कुनै दफा संशोधन वा खारेज भएको मानिनेछ ।
२३. **विनियम बनाउन सक्ने :-** संस्थाले आफ्नो कार्य सम्पादन गर्ने सन्दर्भमा आवश्यक विनियम बनाउन सक्नेछ र सो को जानकारी स्थानीय अधिकारीलाई दिनु पर्नेछ ।
२४. **तदर्थ समिति :-** यो संस्था स्थापना गरी दर्ता गराउनको लागि गठित तदर्थ समितिले ६ महिना भित्र विधान अनुसारको निर्वाचन कार्य गर्नका लागि समितिको गठन गर्नुपर्नेछ । सो अवधिमा कार्य समितिले गरेका कामहरु यसै विधान अनुसार भएको मानिने छ ।
२५. **संस्था खारेजी :-** (१) साधारण सभाले आवश्यक देखेमा विशेष प्रस्ताव पारित गरी संस्था खारेज गर्न सक्नेछ ।
 (२) उपनियम (१) बमोजिम खारेजीको प्रस्ताव पारित गर्दा साधारण सभाले खारेजीको कामका लागि एक वा एक भन्दा वढी लिक्विडेटरहरु संस्थाको हिसाब किताव जाँच गर्नका लागि एक वा एक भन्दा वढी लेखा परिक्षकहरु नियुक्त गर्न सक्नेछन् । लिक्विडेटर र लेखा परिक्षकहरुको पारिश्रमिक साधारण सभाले तोकिदिए बमोजिम हुनेछ ।
 (३) उपनियम (२) बमोजिम नियुक्त लिक्विडेटर तथा लेखापरिक्षकले संस्था खारेजी सम्बन्धी काम कारवाही गर्नेछन् ।
 (४) विविध कारणवश संस्था विघटन भएमा यसको चल अचल सम्पति स्थानीय सरकारको हुनेछ ।
२६. **ऐन अनुसार हुने :-** यस विधानमा उल्लेख नभएका कुराहरु प्रचलित कानून बमोजिम हुनेछ र संस्था दर्ता ऐन, नियम र प्रचलित कानुनसँग बाझिन गएका कुराहरु स्वतः निष्कृय हुने छ ।
२७. **नियम पालना :-** स्थानीय सरकारबाट प्राप्त निर्देशन संस्थाले पूर्ण रूपले पालना गर्ने छ ।
२८. **संस्थापकहरुको मञ्जुरी :-** हामी संस्थाका निम्न संस्थापकहरु यस विधान बमोजिम कार्य गर्न मञ्जुर भै विधानमा सहित्याप गर्दछौं ।

क्र.सं.	संस्थापकको नामथर	ठेगाना	पद	हस्ताक्षर
१.			अध्यक्ष	
२.			उपाध्यक्ष	
३			सचिव	
४			सहसचिव	
५			कोषाध्यक्ष	
६.			सदस्य	
७			सदस्य	

विधानको अनुसूची (१)

१. छाप अण्डाकार / गोलाकार / वा हुनेछ ।
२. भित्रको घेराको वरीपरी लेखिएको हुनेछ ।
३. छापको स्थानमा स्थापना मिति २० हुनेछ ।
४. अन्य कुनै चिन्ह वा विवरण भए सोहि अनुसार व्याख्या गर्ने ।
५. तपशिल अनुसारको हुने भनि उल्लेखित विवरण अनुसारको छाप रेखा चिन्हमा स्पष्ट रूपमा लेखिएको हुनु पर्ने ।

अनुसूची- ४
 दफा ४ को उपदफा (५) सँग सम्बन्धित
 सङ्घ संस्था दर्ता प्रमाणपत्रको ढाँचा
 दुर्गा भगवती गाउँपालिका
 गाउँ कार्यपालिकाको कार्यालय
 गांगापिपरा, रौतहट,
 मधेस प्रदेश, नेपाल
संस्था दर्ता प्रमाण-पत्र

दर्ता नं.....

मिति :

दुर्गा भगवती गाउँपालिका वडा नं..... स्थित.....मा स्थापना
 भएको.....संस्थालाई दुर्गा भगवती गाउँपालिका सङ्घ
 संस्था दर्ता ऐन, २०८१ को दफा ४ को उपदफा (५) बमोजिम गाउँ कार्यपालिकाको कार्यालयको
 मिति.....को निर्णय बमोजिम दर्ता गरी यो प्रमाण-पत्र प्रदान गरिएको छ ।

दर्ता अधिकारीको सही :

पूरा नाम, थर :

दर्जा :

कार्यालय :

नवीकरण

नवीकरण गरेको मिति	दर्ताको प्रमाण पत्र बहाल रहने अवधि	नवीकरण दस्तुर	दर्ता अधिकारीको दस्तखत

अनुसूची- ४

दफा ४ को उपदफा (६) सँग सम्बन्धित

संस्थाको दर्ता किताब हाँचा

सङ्घ/संस्था दर्ता किताब

दर्ता नं.	दर्ता मिति			संस्थाको नाम र ठेगाना	संस्थाको उद्देश्य	संस्थाको पदाधिकारीहरु एवं सदस्यहरुको नाम र ठेगाना	कैफियत
	साल	महिना	गते				

आज्ञाले,
नविन कुमार श्रीवास्तव
प्रमुख प्रशासकीय अधिकृत